



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 08.07.2024 **TIME : 07.25 AM**

പ്രധാന വാർത്തകൾ

1). പ്രധാനമന്ത്രി നരേന്ദ്രമോദിയുടെ മൂന്ന് ദിവസത്തെ റഷ്യ-ഓസ്ട്രിയ സന്ദർശനത്തിന് ഇന്ന് തുടക്കം.

Prime Minister Narendra Modi will embark on a three day official visit to Russia and Austria today.

2). നീറ്റ് യു. ജി പരീക്ഷയുമായി ബന്ധപ്പെട്ട് വിദ്യാർത്ഥികൾ സമർപ്പിച്ച ഹർജികൾ സുപ്രീംകോടതി ഇന്ന് പരിഗണിക്കും.

The Supreme Court is scheduled to hear a batch of pleas related to the NEET-UG today.

3). ജാർഖണ്ഡിൽ ഹേമന്ത് സൊറേൻ സർക്കാർ ഇന്ന് നിയമസഭയിൽ വിശ്വാസവോട്ട് തേടും.

The Hemant Soren government will seek trust vote in Jharkhand Legislative Assembly today.

4). കേരളത്തിൽ പ്ലസ് വൺ പ്രവേശനത്തിന്റെ ആദ്യ സപ്ലിമെന്ററി അലോട്ട്മെന്റ് ഇന്ന് പ്രസിദ്ധീകരിക്കും.

In Kerala, the first supplementary allotment for plus one will be published today.

5). സിംബാബ്-വെ ട്വെന്റിരായ രണ്ടാം പുരുഷ ടി-20 ക്രിക്കറ്റ് മത്സരത്തിൽ ഇന്ത്യയ്ക്ക് 100 റൺസ് ജയം.

In T-20 cricket, India won by 100 runs against Zimbabwe.

PM-RUSSIA AUSTRIA VISIT - (INTRO)

പ്രധാനമന്ത്രി നരേന്ദ്രമോദിയുടെ റഷ്യ-ഓസ്ട്രിയ സന്ദർശനത്തിന് ഇന്ന് തുടക്കം. മൂന്ന് ദിവസം നീളുന്ന സന്ദർശനത്തിൽ റഷ്യ-ഓസ്ട്രിയൻ പ്രസിഡൻറുമാരുമായി ശ്രീ മോദി കൂടിക്കാഴ്ച നടത്തും.

വിശദാംശങ്ങളിലേക്ക്.....

(VOICE....)

മോസ്കോ സന്ദർശിക്കുന്ന പ്രധാനമന്ത്രി നരേന്ദ്രമോദി ഇന്ത്യ- റഷ്യ വാർഷിക ഉച്ചകോടിയിൽ പങ്കെടുക്കും. പ്രതിരോധം, വ്യാപാരം, നിക്ഷേപം, വിദ്യാഭ്യാസം തുടങ്ങി ഇരുരാജ്യങ്ങളും തമ്മിൽ നിലനിൽക്കുന്ന ഉഭയകക്ഷി പ്രശനങ്ങൾ അവലോകനം ചെയ്യും. സമകാലിക പ്രാദേശിക - ആഗോള വിഷയങ്ങളും ചർച്ചയാകും. റഷ്യൻ പ്രസിഡൻറ് വ്ളാദിമിർ പുതിൻറെ ക്ഷണപ്രകാരമാണ് ശ്രീ മോദിയുടെ സന്ദർശനം. ബ്രിക്സ്, ജി-20, ഷാങ്ഹായ് സഹകരണ സംഘടന തുടങ്ങിയ കൂട്ടായ്മകളിൽ ഇരു രാജ്യങ്ങൾക്കുമുള്ള നിലവിലെ സ്ഥാനങ്ങളും ചർച്ച ചെയ്യും. തുടർന്ന് ഓസ്ട്രിയ സന്ദർശിക്കുന്ന പ്രധാനമന്ത്രി ഓസ്ട്രിയൻ പ്രസിഡൻറ് അലക്സാണ്ടർ വാൻ ഡെർ ബെല്ലെനുമായും ഓസ്ട്രിയ ചാൻസലർ കാൾ നെഹെമെറുമായും കൂടിക്കാഴ്ച നടത്തും. ഇന്ത്യയിൽനിന്നും ഓസ്ട്രിയയിൽ നിന്നുമുള്ള വ്യാവസായിക പ്രമുഖരെ പ്രധാനമന്ത്രിയും ചാൻസലറും അഭിസംബോധന ചെയ്യും. 41 വർഷത്തിനിടെ ഒരു ഇന്ത്യൻ പ്രധാനമന്ത്രി നടത്തുന്ന ആദ്യ ഓസ്ട്രിയൻ സന്ദർശനമാണിത്. ഇന്ത്യയുമായുള്ള നയതന്ത്ര ബന്ധത്തിൻറെ 75-ാം വർഷത്തിൽ ശ്രീ മോദിയുടെ സന്ദർശനം സുപ്രധാന നാഴികക്കല്ലാണെന്ന് ഓസ്ട്രിയൻ ചാൻസലർ കാൾ നെഹെമെർ എക്സിൽ കുറിച്ചു. ചാൻസലർക്ക് നന്ദി അറിയിച്ച ശ്രീ മോദി, ബന്ധങ്ങൾ കരുത്തുറ്റതാക്കാൻ സഹകരണത്തിൻറെ പുതുവഴികൾ സംബന്ധിച്ച ചർച്ചകൾക്കായി കാത്തിരിക്കുന്ന തായി പ്രതികരിച്ചു. ബുധനാഴ്ച വരെ നീളുന്ന സന്ദർശനത്തി നിടയിൽ മോസ്കോയിലും വിയന്നയിലുമുള്ള ഇന്ത്യൻ സമൂഹവുമായും ശ്രീ മോദി സംവദിക്കും. ന്യൂസ് ഡെസ്ക്, ആകാശവാണി....

SC-NEET

നീറ്റ്-യുജി പരീക്ഷയുമായി ബന്ധപ്പെട്ട് സമർപ്പിച്ച ഹർജികൾ സുപ്രീംകോടതി ഇന്ന് പരിഗണിക്കും. പരീക്ഷ വീണ്ടും നടത്തണമെന്ന് ആവശ്യപ്പെട്ട് വിദ്യാർത്ഥികൾ നൽകിയ ഹർജികൾ ഉൾപ്പെടെ പരിഗണിക്കും. ചീഫ് ജസ്റ്റിസ് ഡി വൈ ചന്ദ്രചൂഡ്, ജസ്റ്റിസുമാരായ ജെ ബി പാർദീവാല, മനോജ് മിശ്ര എന്നിവരടങ്ങിയ ബെഞ്ച് 26 ഹർജികളിൽ വാദം കേൾക്കും. ക്രമക്കേടുകളുമായി ബന്ധപ്പെട്ട് പ്രത്യേകവും സ്വതന്ത്രവുമായ അന്വേഷണം വേണമെന്നാണ് വിദ്യാർത്ഥികളുടെ പ്രധാന ആവശ്യം. വിഷയത്തിൽ കേന്ദ്രം സുപ്രീംകോടതിയിൽ സത്യവാങ്മൂലം സമർപ്പിച്ചു. തെളിവുകളുടെ അഭാവത്തിൽ നീറ്റ്-യുജി 2024 വീണ്ടും നടത്തേണ്ട ആവശ്യമില്ലെന്നും പുതിയ പരീക്ഷ ലക്ഷക്കണക്കിന് യഥാർത്ഥ ഉദ്യോഗാർത്ഥികളുടെ ജീവിതത്തെ പ്രതികൂലമായി ബാധിക്കുമെന്നുമാണ് കേന്ദ്രത്തിന്റെ വാദം.

SEBI-HINDENBURG

അദാനി ഗ്രൂപ്പിനെതിരെ സമർപ്പിച്ച റിപ്പോർട്ടിന്റെ മുൻകൂർ പകർപ്പ് ന്യൂയോർക്ക് ആസ്ഥാനമായി ഹെഡ്ക്വട്ടർ ഫണ്ട് മാനേജർ, മാർക്ക് കിംഗ് ഡബ്ലിയുമായി പങ്കുവെച്ച സംഭവത്തിൽ ഹിൻഡൻബർഗ് റിസർച്ചിന് സെബി നോട്ടീസയച്ചു. റിപ്പോർട്ട് പുറത്തുവന്നതിന് ശേഷം അദാനി ഗ്രൂപ്പിന്റെ 10 സ്ഥാപനങ്ങളുടെ 150 ദശലക്ഷം ഡോളറിലധികം വിപണി മൂല്യം ഇടിഞ്ഞതായും ഇതിന്റെ ലാഭം കിംഗ് ഡബ്ലിയുന്റെ ഹെഡ്ക്വട്ടർ ഫണ്ടും കൊട്ടക് മഹീന്ദ്ര ബാങ്കുമായി ബന്ധമുള്ള ഒരു ബ്രോക്കറിനും ലഭിച്ചതായും കാരണം കാണിക്കൽ നോട്ടീസിൽ സെബി ചൂണ്ടിക്കാട്ടുന്നു. അദാനി

ഗ്രൂപ്പിനെ സംബന്ധിച്ച് തെറ്റായ വിവരം പ്രചരിപ്പിച്ച് ഹിൻഡൻബർഗ് ലാഭം ഉണ്ടാക്കിയതായും സെബി കുറ്റപ്പെടുത്തി.

REV. MANIPUR-RAHUL

കോൺഗ്രസ് നേതാവ് രാഹുൽ ഗാന്ധി ഇന്ന് മണിപ്പൂർ സന്ദർശിക്കും. മണിപ്പൂരിലെ അക്രമസംഭവങ്ങളുടെ പശ്ചാത്തലത്തിൽ ക്യാമ്പുകളിൽ കഴിയുന്ന കുടുംബങ്ങളെ രാഹുൽ ഗാന്ധി സന്ദർശിക്കും. മണിപ്പൂർ ഗവർണ്ണർ അനുസൂയ ഉയിക്കെയുമായി ലോക് സഭാ പ്രതിപക്ഷ നേതാവ് കൂടിക്കാഴ്ച നടത്തും. രാഹുൽ ഗാന്ധിയുടെ സന്ദർശനത്തിന് മുന്നോടിയായി മണിപ്പൂരിൽ സുരക്ഷാ ശക്തമാക്കി.

NTA - CUET-UG

കോമൺ യൂണിവേഴ്സിറ്റി എൻട്രൻസ് ടെസ്റ്റ്- അണ്ടർ ഗ്രാജ്വേറ്റ് പ്രവേശന പരീക്ഷയുടെ ഉത്തരസൂചികകൾ പുറത്തിറക്കി നാഷണൽ ടെസ്റ്റിംഗ് ഏജൻസി. ഫലം ഒരാഴ്ചയ്ക്കുള്ളിൽ പ്രഖ്യാപിക്കുമെന്നാണ് ഔദ്യോഗിക വിവരം. ഉദ്യോഗാർത്ഥികൾക്ക് അവരുടെ സ്കോറുകൾ സംബന്ധിച്ചും സർവ്വകലാശാലകളിലേക്കുള്ള പ്രവേശന സാധ്യതകളെ കുറിച്ചുമുള്ള വിവരങ്ങൾ പരിശോധിക്കാമെന്നും എൻ ടി എ അറിയിച്ചു. 13 ലക്ഷത്തിലധികം ഉദ്യോഗാർത്ഥികളാണ് ഇത്തവണ പൊതുപ്രവേശന പരീക്ഷയ്ക്കായി രജിസ്റ്റർ ചെയ്തത്.

JHARKHAND - TRUST VOTE

ജാർഖണ്ഡിൽ മുഖ്യമന്ത്രി ഹേമന്ത് സോറൻറെ സർക്കാർ ഇന്ന് വിശ്വാസ വോട്ട് തേടും. ഇതിനായി നിയമസഭയുടെ പ്രത്യേക സമ്മേളനം ഇന്ന് ചേരും. എല്ലാ JMM MLA മാരോടും സഭയിൽ ഹാജരാകാൻ മുഖ്യമന്ത്രി ഹേമന്ത് സോറൻ നിർദ്ദേശിച്ചു. ജെഎംഎമ്മിന്റെ സഖ്യകക്ഷികളിലെ കോൺഗ്രസ്, ആർജെഡി, സിപിഐ (എംഎൽ) എംഎൽഎമാരോട് വിശ്വാസവോട്ടെടുപ്പിനായി സഭയിൽ ഹാജരാകാൻ നിർദ്ദേശിച്ചിട്ടുണ്ട്. വിശ്വാസവോട്ട് നേടണമെങ്കിൽ 39 എംഎൽഎ മാരുടെ പിന്തുണ വേണം. ജെഎംഎം 27, കോൺഗ്രസ് 17, ആർജെഡി, സിപിഐ (എംഎൽ) എന്നിവർ ഉൾപ്പെടുന്ന 46 എംഎൽഎമാരുടെ പിന്തുണ നിലവിൽ ഹേമന്ത് സോറൻ സർക്കാരിന് ഉണ്ട്.

MAHUA MOITRA

ദേശീയ വനിതാ കമ്മീഷൻ അധ്യക്ഷ രേഖ ശർമ്മക്കെതിരെ സമൂഹ മാധ്യമത്തിൽ നടത്തിയ പരാമർശത്തിൽ തൃണമൂൽ എം.പി മഹുവ മൊയ്തൂക്കെതിരെ കേസെടുത്ത് ഡൽഹി പോലീസ്. രേഖ ശർമ്മയുടെ പരാതിയുടെ അടിസ്ഥാനത്തിലാണ് എഫ്ഐആർ രജിസ്റ്റർ ചെയ്തത്. മഹുവ മൊയ്തൂയുടെ പരാമർശത്തിൽ നേരത്തെ ദേശീയ വനിതാ കമ്മീഷൻ സ്വമേധയാ കേസ് എടുത്തിരുന്നു.

PARLIAMENT BUDGET SESSION

പാർലമെന്റിന്റെ ബജറ്റ് സമ്മേളനം ഈ മാസം 22-ന് ആരംഭിക്കും. ഓഗസ്റ്റ് 12 വരെ സമ്മേളനം തുടരുമെന്ന് പാർലമെന്റിന്റി കാര്യ

മന്ത്രി കിരൺ റിജിജു സമൂഹമാധ്യമക്കുറിപ്പിൽ അറിയിച്ചു. 2024-25 ലെ കേന്ദ്ര ബജറ്റ് ജൂലൈ 23-ന് ലോക്സഭയിൽ അവതരിപ്പിക്കുമെന്നും അദ്ദേഹം പറഞ്ഞു.

PLUS ONE ALLOTMENT

പ്ലസ് വൺ പ്രവേശനത്തിന്റെ ആദ്യ സപ്ലിമെന്ററി അലോട്ട്മെന്റ് ഇന്ന് പ്രസിദ്ധീകരിക്കും. ഇന്ന് രാവിലെ 10 മണി മുതൽ നാളെ വൈകിട്ട് 4 വരെ പ്രവേശനം നടക്കും. അലോട്ട്മെന്റ് നേടിയവർ ഫീസ് അടച്ച് സ്ഥിര പ്രവേശനം നേടണം. സ്ഥിര പ്രവേശനം നേടിയില്ലെങ്കിൽ പ്രവേശന പ്രക്രിയയിൽ നിന്ന് പുറത്താകും.

RATION SHOP

കേരളത്തിൽ റേഷൻ കടകൾ ഇന്നും നാളെയും അടച്ചിടും. വിവിധ ആവശ്യങ്ങൾ ഉന്നയിച്ച് വ്യാപാരികൾ കടയടച്ച് സമരം പ്രഖ്യാപിച്ചതോടെയാണ് റേഷൻ വിതരണം മുടങ്ങുന്നത്.

ASSEMBLY

പതിനഞ്ചാം കേരള നിയമസഭയുടെ പതിനൊന്നാം സമ്മേളനത്തിൽ ഇന്ന്, 2024-25 സാമ്പത്തിക വർഷത്തേക്കുള്ള ധനാഭ്യർത്ഥനകളിൻമേലുള്ള ചർച്ചയും വോട്ടെടുപ്പും നടക്കും. ഇതോടൊപ്പം കേരള നികുതി വസൂലാക്കൽ ഭേദഗതി ബില്ലുമായി ബന്ധപ്പെട്ടുള്ള ഉപക്ഷേപം പരിഗണനയ്ക്ക് എടുക്കും. ഈ മാസം 11 വരെയാണ് സഭ സമ്മേളിക്കുന്നത്.

AMARNATH YATRA-JAMMU

അമർനാഥ് തീർത്ഥാടനത്തിനായി 5,803 പേരടങ്ങുന്ന സംഘം ഭഗവതി നഗർ യാത്രി നിവാസ് ബേയ്സ് ക്യാമ്പിൽ നിന്ന് യാത്ര ആരംഭിച്ചു. 218 വാഹനങ്ങളിലായാണ് സംഘം യാത്ര തിരിച്ചത്. 4,521 പുരുഷന്മാരും 1,139 സ്ത്രീകളും ഒമ്പത് കുട്ടികളും 124 സന്യാസിമാരും 10 സന്യാസിനിമാരും സംഘത്തിലുണ്ട്. 1,862 തീർത്ഥാടകർ ബാൽട്ടാലിൽ നിന്നും 3,941 പേർ പാഹൽഗാം ബേയ്സ് ക്യാമ്പിൽ നിന്നുമാണ് യാത്ര ആരംഭിച്ചത്.

FRANCE-ELECTION

ഫ്രാൻസിൽ രണ്ടാം ഘട്ട തിരഞ്ഞെടുപ്പ് പൂർത്തിയായി. 60 ശതമാനം പോളിങ്ങാണ് രേഖപ്പെടുത്തിയത്. കഴിഞ്ഞ 40 വർഷത്തിനിടയിലെ ഏറ്റവും ഉയർന്ന പോളിങ് നിരക്കാണ് ഇത്. ഫ്രാൻസിൽ തൂക്കം മന്ത്രിസഭയ്ക്ക് സാധ്യതയെന്നാണ് എക്സിറ്റ് പോൾ ഫലങ്ങൾ. ഇടതുപക്ഷ പാർട്ടിയായ ന്യൂ പോപ്പുലർ ഫ്രണ്ടിനാണ് കൂടുതൽ സീറ്റുകൾ ലഭിക്കുകയെന്നും ഫലങ്ങൾ വ്യക്തമാക്കുന്നു. ഇമ്മാനുവേൽ മാക്രോയുടെ പാർട്ടിയും സഖ്യകക്ഷികളും രണ്ടാം സ്ഥാനത്തും നാഷണൽ റാലി പാർട്ടി മൂന്നാം സ്ഥാനത്തും എത്തുമെന്നാണ് എക്സിറ്റ് പോൾ ഫലം. ഔദ്യോഗിക ഫല പ്രഖ്യാപനം ഇന്നുണ്ടായേക്കുമെന്നാണ് സൂചന. ഇക്കഴിഞ്ഞ ജൂൺ 9-നാണ് പ്രസിഡൻ്റ് ഇമ്മാനുവൽ മാക്രോ പാർലമെൻ്റ് പിരിച്ചിവിടുകയും ഇടക്കാല തിരഞ്ഞെടുപ്പിന് ആഹ്വാനം ചെയ്യുകയും ചെയ്തത്.

REV. NEPAL HEAVY RAIN

നേപ്പാളിൽ കഴിഞ്ഞ രണ്ട് ദിവസമായി തുടരുന്ന കനത്ത മഴയിലും മണ്ണിടിച്ചിലിലും 15 ഓളം പേർ മരിച്ചു. രണ്ട് പേരെ കാണാതാവുകയും 17 ഓളം പേർക്ക് പരിക്കേൽക്കുകയും ചെയ്തെന്ന് നേപ്പാൾ പോലീസ് അറിയിച്ചു. രണ്ടു ദിവസത്തിനിടെ 125 ഓളം കുടുംബങ്ങളെ മാറ്റിപ്പാർപ്പിച്ചു. പല പ്രധാന റോഡുകളും പൂർണ്ണമായി അടച്ചു. കഴിഞ്ഞ മാസം 10ന് ആരംഭിച്ച കാലവർഷത്തിനെ തുടർന്ന് നേപ്പാളിൽ വൻ നാശ നഷ്ടമാണ് ഉണ്ടായത്. 48 പേർക്ക് ഇതുവരെ ജീവൻ നഷ്ടമായി.

MENS T-20

സിംബാബ്വെയ്ക്കെതിരായ രണ്ടാം പുരുഷ ടി-20 മത്സരത്തിൽ ഇന്ത്യക്ക് 100 റൺസ് ജയം. ടോസ് നേടി ബാറ്റിംഗ് തെരഞ്ഞെടുത്ത ഇന്ത്യ നിശ്ചിത 20 ഓവറിൽ 2 വികറ്റിന് 234 റൺസ് നേടി. എന്നാൽ മറുപടി ബാറ്റിങ്ങിനിറങ്ങിയ സിംബാബ്വെ 18.4 ഓവറിൽ 134 റൺസെടുത്ത് എല്ലാവരും പുറത്താവുകയായിരുന്നു. അഞ്ച് മത്സരങ്ങളുള്ള പരമ്പരയിലെ മൂന്നാം മത്സരം മറ്റന്നാൾ നടക്കും.

WOMEN T- 20

വനിതാ ട്വന്റി-20 ക്രിക്കറ്റ് പരമ്പരയിലെ രണ്ടാം മത്സരം മഴ മൂലം ഉപേക്ഷിച്ചു. ചെന്നൈയിൽ ഇന്നലെ നടന്ന മത്സരത്തിൽ ആദ്യം ബാറ്റ് ചെയ്ത ദക്ഷിണാഫ്രിക്ക നിശ്ചിത ഓവറിൽ ആറ് വികറ്റ് നഷ്ടത്തിൽ 177 റൺസ് നേടി. എന്നാൽ, ഇന്ത്യയുടെ ബാറ്റിംഗ് തുടങ്ങുന്നതിനു മുമ്പ് കനത്ത മഴ പെയ്തതിനാൽ കളി ഉപേക്ഷിക്കുകയായിരുന്നു. പരമ്പരയിലെ മൂന്നാമത്തെയും

അവസാനത്തെയും മത്സരം നാളെ നടക്കും.
നിലവിൽ 1-0 ത്തിന് ദക്ഷിണാഫ്രിക്ക പരമ്പരയിൽ മുന്നിട്ട്
നിൽക്കുകയാണ്.

STEEPLECHASE-NATIONAL RECORD

ഫ്രാൻസിൽ നടന്ന പാരിസ് ഡയമണ്ട് ലീഗിൽ 3000 മീറ്റർ സ്റ്റീപ്പിൾ
ചേസിൽ ഇന്ത്യയുടെ അവിനാഷ് സാബിൾ പുതിയ ദേശീയ
റെക്കോർഡ് സ്ഥാപിച്ചു. സ്വന്തം റെക്കോർഡ് ഒരു സെക്കൻഡിൽ
കൂടുതൽ മെച്ചപ്പെടുത്തിയാണ് അവിനാഷിന്റെ നേട്ടം.

ROHIT-JAISHA

ഇന്ത്യയ്ക്ക് രണ്ടാം ട്വൻറി- 20 ക്രിക്കറ്റ് ലോകകപ്പ് നേടിത്തന്ന
രോഹിത് ശർമ 2025 വരെ ടെസ്റ്റ് - ഏകദിന ക്രിക്കറ്റ് ടീം
ക്യാപ്റ്റനായി തുടരുമെന്ന് ബിസിസിഐ. ലോക ടെസ്റ്റ്
ചാമ്പ്യൻഷിപ്പിലും ചാമ്പ്യൻസ് ട്രോഫിയിലും ഇന്ത്യയെ രോഹിത്
നയിക്കുമെന്ന് ബിസിസിഐ സെക്രട്ടറി ജയ് ഷാ പറഞ്ഞു.
രോഹിത്തിന്റെ ക്യാപ്റ്റൻസിയിൽ രണ്ട് ടൂർണമെന്റിലും ഇന്ത്യ
ട്രോഫി നേടുമെന്ന് ഉറപ്പുണ്ടെന്നും അദ്ദേഹം പറഞ്ഞു.
